

సంతతవాహినియైన నది ప్రక్కన నిర్మింపబడిన దాచలువరాతి మేడ. ఆకాలమున దేశములో నతి నాజూకుగా నెంచబడిన యలంకారములతో నిండిన దామేడ. ప్రపంచములో నాకాలమున బహుసమర్థులనియు, శిల్పకళాధురీణులనియు పేరెన్నికగాంచిన పనివాండ్రచే నిర్మింపబడిన దామేడ. ఆదేశపు ప్రధాననే నాని నివసించున దామేడ.

మేడగోడలను వారు స్థూనిరంతరమును భగవదాజ్ఞాప్రకారము నేను చేయవలసినపని యిని యేయన్నట్లు ప్రవహిస్తున్నదానది. మేడకు తక్కిన మూడు వైపులా చక్కని వుద్యానవనం. అందులేనివృక్షములు ప్రపంచమున లేవేమో. ప్రక్కనున్న నదీజలములు తోటలోని వృక్షమును యేపుమీర బెంచుట కనుమూలించినవి.

ఆమేడలో నివాసము భూలోక స్వర్గవాసము. సాయంత్రపురేఖలు క్రమ్ముచున్న సమయమున ఆచలువరాతి మేడపై కిటికీ సమీపమున నొక కుర్చీలో క్రింద గోడనానుకొని ప్రవహించుచున్న నదివంక నొకమారును, తన యొడిలోని యేడావయసు గల చిన్న మగబిడ్డవంక నొకమారును, తనకెదురుగ నస్తమించుచున్న నూర్యునివంక నొకమారును, యేడతెరపిలేకుండ

మానుచు పంచొమ్మిదిరువదేడుల వయసుగల్గిన స్త్రీ యొకతె కూర్చున్నది. మేలిముసుగును తీసివైచి, ఆమె ముఖమునకు సాటి చెప్పటకుగూడ లేదు. ఆమె అసామాన్య సౌందర్యవతి. నిగనిగ మెరయు నామెచెక్కి శ్లష్ట ప్రతిబింబమును స్ఫుటముగా చూడవచ్చును.



భా ౨ తి

ఆమెకన్నులు నీలాలగతి నతిరమ్యమును కాంతిని దెచ్చి పెట్టిన వామెముద్దుమొగమునకు. ఆమెఫాలభాగమున గాలి కనుకూలముగా నెగురు నల్లనిముంగురులు ప్రపంచములో నామెమొగమునకుసాటి లేకుండ జేసినవి. తెల్లని పరికిణీ, ఆకుపచ్చని జుబ్బా, ఎర్రని మేలిముసుగుగుడ్డ, బంగారునగలు ఆమెఅందమునకు మెఱుగులు. సాయంకాల సూర్యుని రక్తవర్ణమామెవదనమున కనూనమగుశోభ దెచ్చి పెట్టినది. నీలాలవంటి నదీజలములకే యెరుపురాగా బంగారువంటి యామెమేనిచాయ కారుణ్య మలదుకొనుట వింతకాదు. ఒడిలోని కుమారుని పరివ్వంగ మామె కధికమును హాయిని కలిగించుచున్నది. అర్థములేని పిల్లవానినవ్వుల కామె యొడలుమరచుచున్నది. మాటిమాటికి తాను పిల్లవానిని ముద్దుపెట్టుకొనునపు డెల్ల సంతోష భరమున చిరునవ్వు నవ్వుచున్నది. ఆమె నవ్వివపు డెల్ల ముత్యాలవంటి దంతములు తెల్లనికాంతులతోతళుక్కని మెఱయుచున్నవి. కుమారుడు మూడుమూర్తుల నామెనే పోలియున్నాడు.

‘నీమగనికి నీపై నత్యధిక ప్రేమ గలదనుటకు నీకుమారుని రూపమే సాక్షి’ యని యామెచెలు లామె నెన్నోపర్యాయములు గేలిచేసిరిమాడను. తనకుమారుని చిరునవ్వుముందర ప్రపంచములోని సుఖములన్నియు నామెకు తృణప్రాయములు. అవును! స్వీయసంతానమును ముద్దులాడుచు నానందతరంగములో తేలియాడు భాగ్య మందిరకును గల్గనా! బిడ్డలు లేరను వ్యాకుల తతో కృశించెడువా రెందరో!!

ఆమె ప్రకృతిరామణీయకముల కానందించుచు, బిడ్డను ముజ్గాడుచున్నను, దీర్ఘాలోచనాపరురాలై యున్నట్లు నడుమనడుమ రేఖలు గ్రమ్ము నామెనుదురుచెప్పుచున్నది.

ఆమెభర్త ఆమెనువిడిచిపోయి పదునైదుదినములైనవి. రాజ్యపుపాలిమేరల ప్రచండనేనాయుతులగు ప్రతిపక్షులు విడిసినారని రాజునకు వార్తరాగా, రాజ్యగర్భమున వారు జొరకుండనే యెదుర్కొనవలసినదిగ సర్వసేనాపతి కుత్తరువుల నిచ్చినాడు రాజు. తత్ఫలిత

ముగ నాత డింతవరకును రాలేదు. ఆమె కాపురమునకు వచ్చినపిదప భర్త యామెను విడిచి యుద్ధముల కేగుట కిదియే మొదటిపరి. భర్త యెంతకష్టపడుచున్నాడో - యుద్ధమునకు బోయినవాడు తిరిగివచ్చువరకును - యేమో - ఎవరుచెప్పగలరు? పక్షముదినములనుండియు నామె కతని కడనుండి వార్త రాలేదు. ఎడతెరపిలేని యాయుద్ధమున నాత డెట్లు మసలుచున్నాడో అని యాసుందరీమణి చింత.

అది తురుష్కుల రాజ్యము. ప్రజలతినాగరికులు. షా అనుపేరుగల ఆరాజు సర్వవిధముల నశ్యత్తమును కాని సమీపరాజులతో నతనికి యుద్ధములు తప్పలేదు. విస్తారముగు భూభాగములో నతని దొకచిన్నరాజ్యము. పాలిమేరలనారందరు తురుష్కులే. నామమాత్రమున కాభూభాగమున కొకచక్రవర్తిగూడ కలదు. అతడును మహమ్మదీయుడే. తనసామంతులలో నెన్నియంతః కలహములున్నను నిర్ణీతకాలమున నాతనికిప్ప మాతనికి జేరిన నత డేగొడవయు బట్టించుకొనడు. రాజ్యకాంక్ష సామంతులలో మిక్కుటము. చక్రవర్తినిగూడ పద భ్రష్టునిచేసి, యాతనిరాజ్యమును గబళింపగోరుచు సమయమునకు వేచెడి సామంతులుకూడ నుండిరని రహస్యముగా ప్రజలనుకొనుచుండిరి.

రాజునకు దినదినమును వార్తలు వచ్చుచునే యున్నవి. ఏమని? క్రొత్తసైన్యముల బంపుచుని; పోరు ఘోరముగా జరుగుచున్నదని; శత్రుసైన్య మపారమని - రాజుమాత్ర మేమిచేయగలడు? సైన్యములను పంపుచునేయున్నాడు. రాష్ట్రరక్షణార్థము ఏకొలది పాటిసైన్యమునో తనకడ నుంచుకొని తక్కినసైన్యము నంతను పంపివేసినాడు. పోరు ఘోరముగా జరుగుచున్నదని చింతించుచున్నాడు. శత్రుసైన్య మపారమని భీతిలుచున్నాడు. తనకు నష్టము కలుగనిరీతిని సంధిచేయుటకుగూడ హక్కు లిచ్చినాడు సర్వసేనాపతికి. సంధి కావలసినవారా పరిపంథులు? పూర్తిగ రాజ్యమును వారివశమొనర్చి రాజు నవలికి నడువమన్నారు. నాకంతమున ప్రాణము లుండగా నారాజ్యమున మీ రడుగుపెట్టలేరనినాడు సేనాపతి.

౨

అటులనే కూర్చొనియున్న దాసుందరి ఒడిలోని కుర్రడంతులేని యానందాతిరేకమున నవ్వుచునేయున్నాడు. సూర్యుడు ప్రతినీముసమునకు భూగర్భములోనికి బోవుచున్నాడు. అమిత వేగముతో నది ప్రవహించుచున్నది. తోటలోని చెట్లపయినుండి మామూలుగ గాలి విసరుచున్నది. చెట్లమీది పిట్టలు సంగీత మాలాపించుచున్నవి. ప్రకృతిక్రమ కార్యకలాప మొండొంటితో సంబంధములేక జరిగిపోవుచున్నది. ప్రకృతిసౌందర్య మచ్చట నెలకొన్నది.

యుద్ధములో తనభర్త వీమిచేయుచుండునాయని తలపోయుచున్న యాకాంత కీదృశ్యములపై దృష్టి పోలేడు. ఆమె కనులముందర యుద్ధరంగ మున్నది. ఆమెకర్ణములకు వీరాలాపములు వినబడుచున్నవి. ఆమె శరీరమంతయు గాయములు పడినట్లున్నది. ఆమెమనసు కదనరంగములో విహరించుచున్నది. నడుమ నడుమ మాత్రము ఒక్కొక్కపరి యామె బిడ్డని మందహాసమున గ్రోలుచున్నది. హృదయము మాత్రము కారణము తెలియని వ్యాకులతతో కొట్టుకులాడుచున్నది. మనసుదిటవు చేసుకొనుట కామె ప్రయత్నించినది. కాని సాధ్యము కాలేదు.

అంతయు నిశ్శబ్దముగా నున్నది. నగరములోని ప్రజల కలకలము స్పష్టముగా వినబడినను ఆమెఆలోచన కంతరాయము కలుగుటలేదు.

ఆమె నదినైపు తిరిగి కూర్చున్నది. పిల్లవాడామెయొడిలోనే యున్నాడు. ఒక్కసారిగ నేదో గంఠగోళమైన ట్లయినది. ఆమె గమనించలేదు.

మేడమెట్లపై దడ దడ చప్పుడయినది. ఆమె ఆలకించినది. రొప్పుతూ రోజుతూ దాని యొకతె పైకి వచ్చినది. ఆమెగుండెలు గట్టిగా కొట్టుకొన్నవి.

కూర్చొనియే మెడ వెనుకకు ద్రిప్పి దానివంక చూచిన దామె.

‘అమ్మా!’ అని పెద్ద కేకవైచిన దాదాసి. ఆమె శరీర మాపాదమస్తకము కంపించినది. కంఠము తడబడినది.

‘వీమి?’ అన్న దామె వణకుచు.

‘అమ్మా—యుద్ధంలో మనోల్లోడిపొయ్యారు. పగోళ్లు మనపట్నుండ్గిరి కొచ్చేసారంట. అయ్యగార్ని సంపేశారంట’ అని గడగడ వణకుచు కన్నుల నీరు నింపుచు గుండెను రెండుచేతుల నొక్కుకొనుచు చెప్పిన దాదాసి.

ఆమె నిలువున నీరైనది. ‘ఆ’ యని యరచుచు తటాలున కుర్చీనుండి లేచినది. తన యొడిలో పిల్లవాడున్న సంగ తామెకు తోచలేదు. పిల్లవానిని పట్టుకో గలిగినంత సత్తువకూడ నామెకు లేకపోయినది. కెవ్వన కేకవైచి పిల్లవాడు నదిలో త్రుళ్లి పడిపోయినాడు. దిగ్భ్రమ జెంది ‘దేవుడా!’ యని నిలువలేక యచ్చటనే చలువ రాళ్ళమీద పడిపోయిన దామె.

ఇదియంతయు నొక్కత్రుటిలో జరిగినది. దాసి బిత్తె జెందినది. దాని కేమిచేయుటకును తోచలేదు. పిల్లవానికొరకు క్రిందికి పరుగెత్తుటా? అమ్మగారియవస్థ చూచుటా?

మనస్సంతయు కేంద్రీకరించుకొని ‘అయ్యో! పిల్లవాడు చచ్చే చచ్చే’ననుచు క్రిందికిపోవుటకు మెట్ల వద్దకు పరుగెత్తినది.

మెట్టు దిగలేదు. ‘బాబోయి’ అని యొడలు విరుచుకొని క్రిందబడినది పాప మాదాసి. ఆమెవంక జూచుచు పదిపదునైదుగురు భీకరాకారులగు సైనికులతో నొకయువకు డచ్చట ప్రత్యక్షమైనాడు. తనను జూచి మూర్ఛనొందనదాసిని తనడేరాకు గొంపోవ నిరువురుభటుల కాజ్ఞానొసంగి, గదిలోని కడుగుబెట్టినాడావీరుడు.

కన్నులు మిరుమిట్లుగొలుపు బంగారుబొమ్మవలె నేలబడియున్న ఆయువతిని రెండుచేతులతో లేవనెత్తినాడు. ఆమె స్పృహదప్పియున్నది. ‘ఈమెను కూడ

నాడేరాకు గొనిపోయి నేదదీర్చుడు' అని మరియిరువుర కాజ్ఞనిచ్చి గదినంతయు శోధింప నారంభించినా డాతడు.

తనకుపయుక్తములు, అమూల్యములు నగు పదార్థములను నేకరించుకొని నెడలిపోయా డాయుధవీరుడు.

పిల్లవానిమాట నాలోచించినవారే లేరు.

3

'అమ్మా!'

'.....'

'అమ్మగారూ!'

'ఏమే?'

'మనకులంలొవున్న ఆచారమేనండి'

'అయ్యో'

'మనరాజుగారిభార్య రెండోసారి నిక్కాగట్టుకున్నామేనండి'

'తమరు చిన్నతనంలో వుండారు. ఈయన చిన్నతనంలో వుండారు. చక్కదనానికి, భాగ్యానికి, చచ్చిపోయిన అయ్యారికి తీసిపొయ్యేవారు కాదండి'

'దేవుడా!'

'తమరు ఇవ్వుపడ్డారంటే మూడ్చి ముసాల్లో పెళ్ళయిపోద్దండి'

'.....'

'తమరి ముందుజీవితముగూడా హాయిగా ఉంటుందండి.'

'.....'

'తమరిపాదాలు ఆశ్రయించుకోనున్న మాకింతమాడు దొరుకుతుందండి'

'.....'

'ఈ అయ్యారుగూడా నేనంతటికి ప్రభువేనంటండి'

ఈవిధమున ప్రతిదినమూ ఆమెకు బోధ చేయుచున్నది దాసి. వీరిరువురను బందీలుగా గొనివచ్చినవీరుడు

రెండవరాజువద్ద సర్వసేనాపతి. పాతికేండ్లలోపు వయసు. స్ఫురద్రూపి. ఆమెచక్కదన మతిని నాకర్షించినది. ఆమెను పెండ్లిజేసికొన నాతని కిచ్చవొడమినది. భర్తమరణము, పిల్లవాడు నదిలో పడిపోవుట ఆమె మనస్సును పూర్తిగా కలచివైచినవి. ఆమె మరణించ నిచ్చగించినది.

కాని కొలదిదినములనుండి దాసిదానిమాట లామెకాలోచనను బుట్టించినవి. ప్రతిదినము వచ్చి నేమమరసిపోవునావీరుని రూప మామెకు జీవితముపై మరలనాసగొల్పినది. ఆమెయిట్టముపైననే వివాహముచేసుకొనదలచిన యాతని దృఢప్రేమ యామె కతనిపై ననురాగమును గలిగించినది.

కాలక్రమమున సుఖదుఃఖములు మరపురాకుండునా! భర్తృవియోగదుఃఖ మామెకు పాతబడినది. సుఖయుతమని తోచుచున్న నూతనజీవితముపై నామెకు గాటుమసుకోరిక గల్గినది. మతశృంఖలము లామెకోరికనరిగట్టలేదు. స్త్రీలలో ద్వితీయవివాహమున కామత మామోదించినది.

కొలదికాలములో నామెకును, సేనాపతి నవాబు మీర్ ఆలీకును కిక్కా జరిగినది.

* * * *

కాలమంతయును నొక్కరీతి గడచునా! మనమునుకొనినట్లు పరిస్థితు లలవడునా! రోజులు చెడవై నపుడు దైవముపూడ విముఖుడగును - కాదా!

ఆమె రెండవభర్తతో పదిసంవత్సరములు కాపురముచేసినది. ఆమెకు మరల బిడ్డలు కలుగలేదు; ముల్లాలకు మ్రొక్కినది. ఘోరుల దీవెన లందినది. నిరంతరము ముల్లను ప్రార్థించినది. కాని ఫలిత మేమియును గనుపట్టలేదు.

కాలచక్రము గిరువతిరిగినది. ఒక్కసారిగమార్పు లగుపించినవి. ఆమెరెండవభర్తజీవితము ఎంత విచారకరము-యుద్ధపుమివ. గొని తుదముట్టిపోయినది.

ఆమెకు జీవితముపై విసుగుపుట్టియుండవచ్చును. జనానాలో సుఖజీవితమును గడుపుమనిన ఘోషా

కోర్కె కామె సమ్మతించలేదు. బ్రతుకుటయా? చచ్చుటయా?

ప్రాణ మనిన తీపిలేనివా రెవరు! ఆత్మహత్య నామె నిరసించినది.

ఆమె చిన్నతనమున గాన మభ్యసించినది. కోయి లకు స్వరమునేర్చు పటిమగల దామెకంఠస్వనము.

ఆమెచక్కదనము సాటిలేనిది. పరిపక్వమగు యౌవనమందున్న దామెతనువు. ఇకేమి?

చక్కదనము, యౌవనము, గానకళానైపుణ్యము.

బిడియమువిడిచిన చాలుగాని కోట్లకొలది ధన మార్జించవచ్చును. పురుషుడా! వాంఛ మిక్కుటమగు చో, తగినవాడు లభించకపోవునా?

ఇది యామె యాంతరంగికతర్కము. ఆమె మనసు కళాకల్పితమైపోయినది. ఆ ఇరువురుభర్తల మరణ మామె కనులజూచినది. ఆమెతనువుమాత్రము నశింపదా! అట్టిచో!! ప్రపంచభోగముల నేల ననుభ వింపకూడ దనుకొనినది. దాసిని దాని యభిప్రాయము నడిగినది. దానికి నీతినియమముల నాలోచించు నంత మనోవికాసములేదు. యజమానురాలి హృదయ పరివర్తన కది మిక్కుటముగ నచ్చెరువందినది. తదను కూల దోహదము నర్పించినది.

వారిరువురు దూరదేశములకు ప్రయాణమును కట్టి నారు. బ్రహ్మకు దెలియకుండ నెల్లిపోయినారు.

ఆమెడను జూచినప్పు డాపట్టణవాసు లామెను జ్ఞప్తికి దెచ్చుకొని 'ఎక్కడున్నదో నిర్భాగ్యురా' లను కొనెడివారు. ఆమెవిషాదచరిత్రను చెప్పుకొని కన్నీరు నింపెనువారు.

౪

ఆమె గానకళా నైపుణ్యము దేశదేశముల వ్యాపించిపోయినది. ఆమెగానసభయనిన పోనివారు లేరు. చివర కామెపేరైన నెరుగనివారులేరు.

అది మరియొకదేశము. ఆరాజసభలోనా దామె సంగీతసభ జేయును. ప్రజలెల్లరు సభలోక్రిక్కిరిసిపోయి

నారు. ఆమె రత్న కంబళముపై కూర్చున్నది. సభలో సింహరాజములతో డీకొనగల్గినశూరులున్నారు. పల్కులతో కవితను గుల్కించెడికవు లున్నారు. హస్తవిన్యాసములలో సుందరములగు చిత్రములను సృష్టించెడి చిత్రకారు లున్నారు. సకలశాస్త్రములు చదివిన పండితు లున్నారు. మతమే జీవితముగా బుట్టి పెరిగి ప్రబోధముచేయు మాల్వీ లున్నారు. ప్రతిపక్షులలో నేరికి నసంతృప్తిలేకుండా, నతిచమత్కారముగ, న్యాయముగ తీర్పుజెప్పెడి న్యాయాధికారు లున్నారు.


ఆమెసౌందర్యమున కందరును ముగ్ధులైనారు. భూలోకమున నతరించిన దేవకామిని యనుకొన్నారు.

రాజాజ్ఞ యగుటతో డనే ఆమె పాట నారంభించినది. సభలోనివారందరు మంత్రముగ్ధ పన్నగముల వలె నిశ్చేష్టులైనారు. రాజువంక సభ్యులు, సభ్యుల వంక రాజు—ఎల్లరు నామెవంక కనులుమాత్రము తిరుగుచున్నవి. పారవశ్యముచే నొడలుతెలియని కొన్ని తల లూగుచున్నవి. ఆమె పాడుచున్నది.

కీర్తికొరకు, ధనముకొరకు, రాజును మెప్పించుటకు—ఆమె పాడుచున్నది.

సంతోషముకొరకు, మానసోల్లాసముకొరకు, ఆత్మశాంతికొరకు సభ్యులు వినుచున్నారు. రాజు, సభ పరిసరవస్తుజ్ఞానమును మరచి, ఆమెసంగీతరసమాధుర్యమున మత్తులైనారు. సంగీత మెవరిమనసున కానందమును గొల్పుదు! ఎంతసేపుపాడినదో ఆమెకు తెలియదు. సభ్యులకు తెలియదు. ఆమెమొగమంతయు చెమట పట్టినది. సభ్యులకు శరీరమంతయు నుక్కపోసినది. సభామందిరమంతయు వెచ్చనిగాలితో నిండిపోయినది. సభలో కూర్చుండుట కష్టతర మనిపించినది. కాని—యెవ్వరికిని సంగీతము వదలిపెట్టిపోవుటకు మనస్కరించలేదు.

తనంతతానే సంగీతము నాపిన దామె. రేపామెను బహూకరించవలయునన్నాడు రాజు. ఒక్కమ్మడి సభ్యులందరు బైటపడి హాయిగ గాలి పీల్చినారు. వారి



‘రాజు గారి కుడి ప్రక్క కూచున్నాను’
 ‘అవును’
 ‘చాలా చక్కని మొహం. ఆజాను బాహు—’
 ‘వర్ణనయెందుకూ! పనేమిటో నువ్వరా వడాని అది చెప్పు’
 ‘ఆయన రాజు గారి ముఖ్య స్నేహితుడు.’
 ‘సరే’
 ‘గొప్పకవి’
 ‘అయితే—’

వెనుకనే సభలోని ఉష్ణవాయు వంతయు బైటికి పోయినది.

పరిచారికతో నామె బసకు పోయినది. రాత్రి యెనిమిది గంటలవేళ. ఆమెనాకిట నెవరో నిల్చినారు.

‘అమ్మా!’

‘ఎవరు?’

‘తలుపు తీయించండి.’

‘.....’

‘.....’

‘ఏమి?’

‘మనవి, లోపలికి రావచ్చునా?’

‘రా!’

‘ఊ, ఏమిటి?’

‘తమరు చూసేవుంటారు’

‘ఏమిటది?’

‘నెలకి రెండువేలు కేరుకి ఆయనకి జీతం’

‘సరే!’

‘అయితే— ఖజానా అంతా ఆయన పెత్తనమే’

‘ఇస్. ఏమంటావు అయితే?’

‘రాజు గారి కాయనమాట మంత్రమే’

‘సరే. ఇప్పుడేమొచ్చింది?’

‘తమరిపాట విన్నప్పటినుంచీ—’

‘.....’

‘ఇదివరకు యెన్నడూ యెరుగని అవస్థలో

పడ్డారు’

‘.....’

‘కొత్తరక్తం’

‘.....’

‘సెలవైతే’

‘.....’

‘పదివేలు కుమ్మరిస్తాను. మామనిముసాల్లో’
 ‘.....’
 ‘నెలవా’
 ‘.....’
 ‘.....’
 ‘ఒక్కగంటలో పంపు’
 ‘చిత్తం’

అలంకృతమగు నామె రూపము పరిచారికల
 నక్కజపడజేసినది. ఆమె యతనిరాక కెదురుమాచు
 చున్నది.

టకటకమను గుర్రపుడెక్కల చప్పుడు వినబడిన
 తోడనే పరిచారికలు వీధితలుపు తెరిచినారు. జోడు
 గుర్రముల బండినుండి దిగినా డాతడు. పానుపున్న గది
 లోని కాతని దీసికొనిపోయినారు. అంగీనివిప్పి మేకు

రాజుగారి కుశివైపున మా
 ర్చున్నకుర్రవాని నామె చూచి
 నది. అతనిస్ఫురద్రూపమునకు
 విస్మయమందినది. ఆమె కేమో
 జ్ఞాపకమువచ్చినది. కాని మార్పు
 జేందిన ఆమెమనసున కది స్ఫు
 టము గాలేదు. తను పొడినంత
 నేపును ఆయువకుడు మైమర
 చుట నామె క్రేగంట కనిపెట్టి
 నది. అతడు తదేకదీక్షతో తన
 నీక్షింసుట నామె గ్రహించినది.
 ఆమె నాకర్షించిన దతనిరూప
 ము. అతని నాకర్షించి దామె
 రూపము. ఆమెనడివయసులో
 నున్నది. అతడు లేతయావన
 ములో నున్నాడు. భోగలాలసత
 కిరువురు లొంగిపోయినారు.

ఆమె నతడు క్రేమించి
 నాడు. అతని నామె క్రేమించి
 నది. సారథ్య మమరినది. ఇక
 నేమున్న దాటంకము! పరి
 చారికలు నిముసములో మెత్తని
 పాస్సు నమర్చినారు.

తన నలంకరించుకొనుటలో
 యారాత్రి పడినపాట్లు మిక్కిలి
 శ్రద్ధ — నూతనము.



K
S
B

భారతి

నకు దగిల్చి పొన్నుపై కూర్చున్నాడతడు. తేజఃపుంజ ములతో నావృతయై గదిలోనికి వచ్చినదామె. అతడామె కదురుగపోయి కౌగిలించుటకు చేతులను ముందుకు జూపినాడు.

ఆమె కెవ్వన నరచినది. బయట పరిచారికలు గందరగోళపడినారు.

ఆమె నిశ్చలముగా 'ఆగు' మన్నది. ఆశ్చర్య ముతో వెనుక కదుగిడినా డతడు.

'ఏదీ, నీ కుడిచేయి ముందునకు చాపు' మన్న దామె.

తెల్లని గాజుకుప్పెలలోని యత్తరుదీపముల మధ్య దబ్బుపండువంటి యతని శరీరచ్ఛాయ మిల మిల మెరయుచున్నది. ఆ పచ్చని కుడిచేతి జెబ్బమీద 'షా ఆబ్దుల్' అను నక్షరముల నల్లని పచ్చబొట్టు స్ఫుట ముగా గనుపడుచున్నది.

ఎన్నియో సంవత్సరములకు పూర్వము నదిలో బడిపోయిన తన కుమారుని కట్టిపచ్చ బొడిపించి యుండు టామెకు జ్ఞాపికి వచ్చినది. ఆమెకు పాలు చేసినవి.

'ఆపే రెవరిది?' అన్నదామె, యెట్లు మాట్లాడ వలయునో తెలియక.

'నాపే రది' అన్నా డత డేమియుతోచక.

'నీతలిదండ్రు లెవరో నీవెరుగుదువా?'

'కన్నవా రెవరో నాకు తెలియదు. పెంచిన వారు మరణించి చాలకాలము కాలేదు. వారు మరణించునంతవరకు వారే నాతలిదండ్రు లనుకొంటిని. మరణకాలమున నాపెంపుడుతండ్రి చెప్పినా డీ యుదంత మును'

'ఏమని?'

'ఏమని—న న్నా త డొక సైనికునివద్ద కొన్నా డట. ఏదో ముట్టడిలో నదిలో గొట్టుకొనిపోవుచు, యేటియొడ్డున నున్న ఆ సైనికునిదృష్టిలో పడితి నట నేను. నన్నా తడు వెలికితీసి బ్రతికించినాడు. ఆ సైనికుని భార్య చనిపోయినపిదప, యింకొక రాజు కొలువుకు బోయి, ఆపురమున నన్ను విక్రయించినాడు. నాపెంపుడుతండ్రి ఆపురమునుండి యీపట్టణమునకు కాపుర మొచ్చినాడు.'

'నాబిడ్డా' యని యతనిని కౌగిలించుకొన్న దామె. నిముసముక్రింద పొంగిన వారిర క్తనాశములు, కాగినర క్తము చల్లారిపోయినవి.

తనయుడంతము నామె వానికి తరువాత చెప్పి యుండవచ్చును.

వ్యభిచారము చేయింపబూనిన యత్యచారము విధికృతమున దప్పింపబడినది.